
З АБМЕРКАВАННЯ ПРА- 
ЕКТА НОВАЙ КАНСТЫТУ- 
ЦЫІ РЭСПУБЛІКІ АДНА- 
ВІЛА РАБОТУ СЁМАЯ СЕ- 
СІЯ БЕЛАРУСКАГА ПАР- 
ЛАМЕНТА. Дэбаты паказа- 
лі, што праект не выклікае 
рэзкіх разыходжанняў у мер- 
каваннях дэпутатаў, як было 
пры разглядзе іншых даку- 
ментаў. Ці не зацішша гэта 
перад бурай? 





ПАДПІСАНЫ ПАГАД- 
НЕННЕ АБ СУПРАЦОЎНІ- 
ЦТВЕ ПАМІЖ НАШАЙ РЭ- 
СПУБЛІКАЙ І КЫРГЫЗ- 
СТАНАМ, А ТАКСАМА 
ЎСЕАБДЫМНЫ ДАГАВОР 
З УЗБЕКІСТАНАМ. Аднача- 
сова з гэтым усё мацнеюць 
галасы з Масквы: каму трэба 
такая самадзейнасць? Без 
моцнага Цэнтра, маўляў, не 
пражыць... 


АДНАВІЛІ ПІКЕТАВАН- 
НЕ ДОМА ЎРАДА БЕЛАРУ- 
СКІЯ АДВАКАТЫ. 


е 


ПРАФСАЮЗЫ АЎТА- 
'СЕЛЬГАСМАША І РАДЫЁ- 
ЭЛЕКТРОННАЙ ПРАМЫ- 
СЛОВАСЦІ ВЫСТУПІЛІ З 
ЗАЯВАЙ У СУВЯЗІ З ЧАР- 
ГОВЫМ ЭТАПАМ ПАВЫ- 
ШЭННЯ ЦЭН. Яны папярэ- 
дзілі Вярхоўны Савет і ўрад 
рэспублікі аб магчымасці 
яшчэ аднаго сацыяльнага 
ўзрыву, калі не будуць прыня- 
ты меры па абароне правоў 
працоўных. 


У ШТАБ-КВАТЭРЫ ААН 

УРАЧЫСТА АДЗНАЧАНА 
СТАГОДДЗЕ З ДНЯ НАРА- 
ДЖЭННЯ МАКСІМА БАГ- 
ДАНОВІЧА. 


РЭГІ- 


РЫХТУЕЦЦА ДА 
СТРАЦЫІ ПРЫ МЕНГАР- 
ВЫКАНКАМЕ ЯШЧЭ АД- 
НО ГРАМАДСКАЕ АБ'ЯД- 


НАННЕ -- «ЧЫРВОНЫ 
ЖОНД». Гэта маладзёжная 
суполка, якая змагаецца за 
нацыянальнае адраджэнне 


беларускага народа і аб'яд-. 


нанне намаганняў з «Выбра- 
нецкімі шыхтамі», Задзіно- 
чаннем студэнтаў Беларусі і 
іншымі арганізацыямі. 

“Беларусі трэба пашукаць. Замеж- 


" скіроўваюць Дуброўскія вучні ў 








Урок іспанскай мовы 


гаюць мне заўважыць на вучнёўскіх партах аднолькавыя 
сшыткі-слоўнічкі. У іх -- беларускія словы з іх іспанскімі 
найменнямі. Дарэчы, сам Мікола Бусел -- аўтар ёмістага 
іспанска-беларускага слоўніка. На жаль, пакуль што праца, 
гэтак неабходная і вучням, і навукоўцам самых розных 
накірункаў, існуе толькі ў рукапісе. Праўда, да разгляду. 
слоўніка павінны прыступіць у выдавецтве БелСЭ. "Толькі 
не падвялі б наша ўсеагульная марудлівасць і папяровы 
дэфіцыт. 

У незвычайнага настаўніка і незвычайныя вучні. Актыўныя, 
рухавыя, з творчым агеньчыкам у вачах. І як хораша, прыемна 
побач з іспанскай мовай гучыць наша родная беларуская... 
Уявіце сабе, што ўсе настаўнікі -- «замежнікі» і матэматыкі, 
фізкультурнікі і біёлагі.. ідуць на свае ўрокі з гэткім жа 
клопатам пра беларускае слова, як і Мікола Клімавіч Бусел. 
Якімі ач тады багатымі на духоўнасць, чалавечую шчырасць 
сталі б! 





Еду ў Дуброўскую школу да 
настаўйіка іспанскай мовы Міко- 
лы Бусла. Такога не толькі на 
Светлагоршчыне, але і па ўсёй 


ную мову Мікола Клімавіч выкла- 
дае.. па-беларуску. Гэта, калі 
мець на ўвазе аснову, ад якой 


падарожжа да таямніц мовы 
Сервантэса. Такое і ў ВНУ ці 
сустрэнеш?.. 

Пытаюся дазволу наведаць 
урок. У адказ лаканічнае: 

-- Калі ласка, ніякіх праблем. 

Займаю месца за вольнай пар- 
тай. Не спяшаюся шчоўкаць за- 
творам фотаапарата. Уважліва 
назіраю за тварамі хлопчыкаў і 
дзяўчынак, імкнуся ўгледзець 
тую кроплю святла, што яднае 
настаўніка і вучняў. А ў пакой 
настойліва сягаюць праменьчыкі 
восеньскага сонейка. Быццам 
светлячок ліхтара, яны дапама- 


; 
1 





«Другім шляхам ісці нельга» 


Якіхсьці паўгода назад і ўявіць было цяж- 
ка, што на прэс-канферэнцыю з камандуючым 
Беларускай ваеннай акругі генерал-палкоўні- 
кам Кастэнкам Анатолем Іванавічам запросяць 
журналіста ад газеты «Навіны» БНФ. Сёння 
часы змяніліся. Для Валерыя Сядова такое 
запрашэнне стала рэальнасцю. Ён прыняў 
удзел у сустрэчы з. камандуючым і задаў 
яму сваё пытанне: «Спадар генерал, хто Вы 
цяпер, каму Вы служыце?» 

З напружаным і заклапочаным тварам гене- 
рал растлумачыў прысутным, што пакуль іс- 
нуюць «Цэнтр» і адзіныя Узброеныя Сілы, 
ёнпадначальваецца Міністэрству Абароны і ста- 
тутам Савецкай Арміі, якія ніхто не адмяняў. 
І, дарэчы, Рэспубліка Беларусь за адзі- 
ныя Узброеныя Сілы, дадаў генерал на закан- 
чэнне. 

«Клопатам» пра Беларусь была прасякнута 
ўся гаворка на прэс-канферэнцыі. Праўда, роз- 
ныя адценні меў гэты клопат. Вось, напрыклад, 
як ён прагучаў у пытанні маскоўскага карэс- 
пандэнта газеты «Советский патриот» Стані- 
слава Аслёзава: «Ці не тыя становяцца дэзер- 
цірамі, хто знаходзіцца пад уплывам БНФ, 
хто ззахапленнем уздымае бел-ружовы сцяг 
(72), ідэю беларускага войска?» 

Здзівіла пытанне і карэспандэнта «Горго- 
вой газеты» Суслава: «Таварыш генерал, а ці 
не лічыце Вы шкодным і памылковым сам 
лозунг суверэнізацыі?» 


Не пакідайце ж мовы нашай беларускай, 
каб не ўмёрлі! Францішак БАГУШЭВІЧ; 


гнашаі 
СЛОВ 


1 з. 
Штотыднёвік Таварыства беларускай мовы імя Францішка Скарыны. 


На здымках: 1. На ўроку іспанскай Мовы ў Дуброўскай 
сярэдняй школе 
шасцікласніцы Наташа Бусел і Марына Аніскавец. 

Кошт 10 кап. (па падпісцы -- 5 кап.) 


Вучымся! 


Ліст з Урала: 
«На «Наша 
слова» на 1992 
год я падпісаў- 
ся. Лічу, што 
гэта павінен 
зрабіць кожны 
свядомы бела- 


рус!» 
Стар. З 





Міхась ХАМЕЦ. Мікракамунізм 
для сябе. 


Светлагорскага раёна. 2. Дзяўчынкі- 


Фота аўтара. 


Стар. З 





Скажы мне, 
хто я, і мне 
стане зразіу- 
мела, хто Ты. 


Сяр 1 





«Я гляджу, як дач- 
ка-пяцікласніца выво- 
дзіць у сшытку па бе- 
ларускай мове: «Абя- 
цанне даю крочыць 
светлаю дарогай, па 


На прэс-канферэнцыі 








. якой да камунізму 
ідзе народ»,- і мне 
становіцца балюча- 
сорамна, прыкра і 

Адказ камандуючага быў адназначным: Я 
«Што да суверэнізацыі, я думаю, што мы прый- роспа чна». 
шлі да тае мяжы, калі далей ужо другім 
шляхам ісці нельга... праўда, трэба быць уваж- Стар. 2 
лівым, каб не нарабіць паспешлівых крокаў». 

На прэс-канферэнцыі генерал Кастэнка выка- а , 
заў свае погляды на ідэю стварэння нацыя- і ) 
нальнай гвардыі: такая гвардыя можа быць, -- і 
каб служыць у ахове Прэзідэнта Рэспублікі Данута. 


Беларусь. Але яна будзе нешматлікай, хут- 
чэй сімвалічнай структурай, чым баявой адзін- 
кай. Што да нацыянальнага войска, то Бе- 
ларусі яно зараз непатрэбна. 

А вось што думае генерал пра беларусізацыю 
ваеннай акругі: сёння ў рэспубліцы служаць 
прадстаўнікі 80-ці нацыянальнасцей, і ўсіх іх 
патрэбна ўважыць. Газеты для вайскоўцаў 
выпісваюцца на мовах розных народаў, 
сталі традыцыйнымі ў калектывах дні нацыя- 
нальнай кухні. Па свайму складу акруга не 
з'яўляецца беларускай. На дзяржаўнай мове 
генерал Кастэнка гаварыць саромецца, бо 
слаба ёю валодае. Аднак калі будзе пастаў- 
лена такая задача, каб гаварыць у Арміі 
па-беларуску, то, канешне ж, цяжкасцей з яе 
выкананнем не будзе. 

Але хто ж паставіць перад самім каман- 
дуючым БВА такую задачу? Мабыць, Анатоль. 
Іванавіч сам, без прынукі, павінен загаварыць 
на дзяржаўнай мове. 

Алесь КАРЛЮКЕВІЧ. 


БІЧЭЛЬ-ЗАГНЕТАВА 


ж ж ж 


Кожны самотна пройдзе свой лёс 
па вадзе, як Ісус Хрыстос. 

З птахамі ўпрочкі не паляціш. 
Мусіш цярпліва несці свой крыж. 
Шлях у нябёсы канчаецца тут... 
Трэба адно зразумець: 

хто паняверыць раззброены люд, 
гэткіх не вызваліць смерць. 
Праўды не ведаў, вядомай здавён, 
хто прадаваў родны край: 

тут, на зямлі, бессмяроцце і сон, 
тут, на Радзіме, адхланне і рай. 


сзассасваа 


Забава ань аа абы наь аа а ы 


Я авары 








У свеце слоў 


Любоў ЛАМЕКА 





С АМЫ ЧАС СПАВЯДАЦЦА, пра- 
.сіць адпушчэння грахоў, каяцца. 
Самы час... Дзень твайго веку, Максіме, 
набліжаецца, а ў сэрцы замест святоч- 
нага настрою расце трывога. З чым мы 
ідзём насустрач твайму светламу Дню, 
пяшчотны сын беларускае зямлі, прарок 
Айчыны, горды моцны птах? Што зра- 
білі, каб узышла твая надзея «залаціс- 
тым ясным днём» Беларусі? Каб збу- 
дзілася жыццёвая сіла зернейкаў кра- 
сы і праўды, рухнулі межы зла?.. 
Я гляджу, як, дачка-пяцікласніца 
выводзіць у сшытку па беларускай мо- 
ве: «Абяцанне даю крочыць светлаю 
дарогай, па якой да камунізму ідзе 
народ»-- і мне становіцца балюча- 
сорамна, прыкра і роспачна, што не магу 
ўратаваць сваё дзіця ад духоўнага 
абалваньвання, якое праводзіць сучас- 
ная школа. Гартаю старонкі і не зна- 
ходжу ніводнага твайго ці роўнага твай- 
му, Максіме, Слова, Думкі, Вобраза. 
У год мастацтва, красы, год твайго 
юбілею! 

Але затое ўпэўнена крочыць юбілей 
іншы: «Рэвалюцыя прыйшла -- людзям 
шчасце прынясла» (за 17 кастрычніка 
гэтага года!); «Уладзімір Ільіч заўсёды 
многа працаваў. І ў ссылку і ў 
турму яму прысылалі шмат кніг. Мы 
здзіўляемся, калі ён толькі паспяваў 
іх прачытваць» (вось бы вязням ГУЛА- 
Га такое!)... 

А раней (за 8 кастрычніка) -- у 
тым жа духу: «Турысты -- сябры 
прыроды». Ці не тыя, што здратавалі 
тваё «зачараванае царства», Максіме, 
якое высніў ты ў летуценных снах аб 
Беларусі?.. 

Божа праведны! Чаму нашым дзецям 
угатавана ТАКОЕ і сёння?! Яны ж ужо 
ведаюць пра ГУЛАГ, сацыялізм-ка- 
мунізм «з чалавечым тварам», «розум, 
гонар і сумленне эпохі» Іх светлыя 
галоўкі адрынулі чорныя здані мінулага, 
іх чыстыя сэрцы настроены на хвалю 
высокай красы. Але хто дапаможа ім 
спасцігнуць твой духоўны подзвіг, Мак- 
сіме, тваё Слова ў імя Чалавека, Народа, 
Вечнасці? Хто?., 

Няўжо так і будзем, як і раней, 
саматужна па хатах займацца адукацы- 
яй, вучыць родную беларускую мову, 
выхоўваць нацыянальную свядомасць? 

Але навошта тады нам такая школа, 
у якой не гучыць родная мова, не спавя- 
даецца родная гісторыя, культура? Шко- 
ла з адзіным сёння лозунгам: «Гро- 
шай!» Але за што плаціць? Мо за тое, 
што ніводнага слова не ўчула яшчэ 
школьніца-пяцікласніца пра Грунвальд, 
Пагоню, Каліноўскага, затое «блокамі» 


Даруй, Максіме... 


(Неюбілейнае слова) 


Трывожны роздум. над вуч- 


нёўскімі сшыткамі дачкі-пяці- 
класніцы. 





заганяюцца па-ранейшаму ў мозг «Рос- 
сия при крепостнических порядках», 
«Россия при капиталистических поряд- 
ках», «Великая Октябрьская социали- 
стическая революция и гражданская 
война», «Рассказы о стройтельстве соци- 
ализма» і яго перамозе ў СССР, апо- 
вяды пра КПСС, якая «ведёт нас по 
ленинскому пути»!.. 

Навошта даваць у рукі дзецям такія 
падручнікі па гісторыі? Гэта ж амараль- 
насць, двурушніцтва, здзек! 

Н ЯЎЖО ТАКІ НІЗКІ духоўны, 

інтэлектуальны ўзровень нашага 
настаўніцтва (даруйце тыя, чый ясны 
розум асвятляе нашым дзецям шлях у 
Краіну Ведаў), што яны самі не разуме- 
юць гэтага? А калі разумеюць, то чаму 
маўчаць, не пратэстуюць супраць абал- 
ваньвання, дрымучага бяспамяцтва, ла- 
кейска-халуйскага пакланення чужым 
святыням?.. 

Моцна стаіць пакуль што айусцелая 
ЦЫТАДЭЛЬ па вуліцы Карла Маркса 
ў Менску, папераджальна-злосна гля- 
дзіць у свет вокнамі-партрэтамі права- 
дыра, а побач, Максіме, шмат гадоў 
задыхаўся без кіслароду (062 м” на 
адну паэтычную студэнцка-выкладчыц- 
кую душу!) філфак БДУ! Так доўга 
насіў па ўсіх высокіх інстанцыях пра- 
шэнні з сотнямі подпісаў студэнтаў і 
выкладчыкаў і ўсюды натыкаўся на глу- 
хую сцяну... 

Цяжка пакуль, Максіме, у «Краіне- 
браначцы» твайму Слову, Нашаму Сло- 
ву. Горкі сімвал таго -- адзін на ўсю 
рэдакцыю (НА ЎСЮ БЕЛАРУСЬ!) 
пакойчык газеты «Наша слова», адкуль 
мо даляціць да цябе мая журботная 
споведзь. 

Няўтульна яму на небеларускім 
універсітэцкім журфаку, начальства 
якога «злітавалася» і выдзеліла на ЎСЮ 
беларускую літаратуру адзін з дзесяці 
навучальных семестраў! Якраз напярэ- 
дадні твайго юбілею, у час беларусі- 
Зацыі, нацыянальнага Адраджэння. Да 
гэтага не дадумаліся нават у застойныя 
часы. Такіх семестраў, у якіх вывучала- 
ся беларуская літаратура, пачынаючы ад 
старажытнай і да сучаснай уключна, 
было шэсць! . 

Так што не пазайздросціш журфа- 
каўскім таленавітым беларускім хлоп- 

















ВЫСТУПАЮЧЫ, ВЫСТУПОВЕІ, 


Мо яны, Беларусь, панясліся 
За тваімі дзяцьмі уздагон, 
Што забылі цябе, адракліся, 
Прадалі і аддалі ў палоч?.. 


Пагоня. М. Багдановіч. 


цам і дзяўчатам, Максіме, затое раска- 
шуюць тут рахленкі, якія не саромеюц- 
ца публічна, на ўсю аўдыторыю заявіць: 
«Короткевич? А-а-а. Читал. Что-то 
про дуб. А вообіце, мне неприятно 
разговаривать на этой вашей белорус- 
ской мове!» 

Гурты рэдактараў-манкуртаў растуць, 
Максіме, і ўтульнае месцейка ім ужо 
прыгатавана. Але ці будзе дзе працаваць 
таленавітай беларускай моладзі? Такі 
сорам, такая ганьба перад тваім юбілеем 
-- адзіная штодзённая рэспубліканская 
беларускамоўная газета на УСЮ 
незалежную суверэнную Рэспубліку 
Беларусь... 

Ж“ на вуліцы Кнорына, пра- 

ціўніка ўсяго беларускага, хаджу 
па вуліцах «граміл, няздар, баязліў- 
цаў», на якіх не гучыць родная 
беларуская мова (а ці можа яна 
гучаць на ТАКІХ вуліцах?) і вельмі 
смуткую, што няма ў нас пакуль прас- 
пектаў, вуліц і плошчаў, названых тваім 
чыстым і светлым іменем, Максіме, 
імёнамі тваіх духоўных папярэднікаў 
і наступнікаў. Колькі яшчэ спатрэбіцца 
часу, каб выраслі, узвысіліся мы, бела- 
русы, да Вашага духоўнага подзвігу, 
каб ачысцілі крыніцы, каб пачуліся 
НАРОДАМ пад мужна адваяванымі ў 
бяспамяцтва бел-чырвона-белым сця- 
гам і Пагоняю?.. 

Якая невыносная марудлівасць ва 
ўсім, якая зацятая духоўная лянота, 
якая злачынная абыякавасць... А час 
ляціць, знікаюць апошнія зоркі на тваім 
небасхіле, Максіме. Вось ужо і Зоська 
Верас, адзіная ластаўка з твайго вы- 
раю, якая рабіла вясну, пайшла ў 
вечнасць. Мы застаемся. Кім?.. 

Я ведаю, я пэўна ведаю, што будзе 
вялікае свята ў твой гонар, Максіме. 
З цымбаламі, народнымі песнямі, ско- 
камі, святочнымі кірмашамі, дэфіцыт- 
нымі білетамі на ўрачысты вечар. 
Будуць кветкі ля помніка, публікацыі 
ў друку, лекцыі, навукова-практыч- 
ныя канферэнцыі... 

Толькі я баюся, Максіме, каб (які 
ўжо раз!) яно не стала прыгожай 
мыльнай бурбалкай, ад якой застаецца 
адно толькі -- слата. 

Я баюся, што на твае магутныя 
паэтычныя крылы, Страцім-лебедзь, 
уссядзецца ўсялякае дробнае птаства 
і цяжка будзе прабіцца твайму Слову. 

Я толькі вельмі баюся, што мала бу- 
дзе тых, хто ў Дзень твайго веку запа- 
ліць свечку на покуце сваёй душы, 
укленчыць прад тваёй высокай красою 
і, як малітву, выдыхне: «Даруй, Мак- 
сіме...» 


Чыталі? 


ВЫСТУПАЛЬНІК 


Унармаванае, уніфікаванае 
і кадыфікаванае слова «пра- 
моўца» пачало паступова, але 
няўхільна ўступаць сваё месца 
такім словам, як «выступаю- 
чы», «выступовец», «высту- 
пальнік». Гэта заканамерна, 
бо лексічная адзінка «прамоў- 
ца» знаходзіцца, як паказвае 
«Слоўнік сінонімаў..» М. 
Клышкі (Мн., 1976), у адным 
шэрагу са словамі «аратар», 
«красамоўца». Зразумела, што 
красамоўца-аратар -- гэта не 
той, хто выступае ў спрэч- 
ках, з'яўляецца садакладчы- 
кам ці проста" кідае рэплікі 
ў залу або бестактоўна пера- 
бівае чыю-небудзь прамову, 
гаворку, усялякую «гавэнду»... 
Такіх асякаюць выслоўямі 
тыпу: «не выступай!», «не 
ўзнікай!» (апошняе -- адэк- 
ват рускаму «не возникай!») 
і інш. Таму і спатрэбіліся 
словы «выступаючы», «высту- 
повец», «выступальнік»... Хоць 
яны аднакаранёвыя, але 
больш беларускае, на наш 
погляд, апошняе. 

Ці мае права на існаванне 
слова «выступаючы» са зна- 
чэннем «той, хто выступае» 
(з паведамленнем, у спрэч- 
ках паводле дакладу, з мес- 
ца)? Гэта калька з рускага 


наймення «выступаюіций» 
(такіх дзеепрыметнікаў, пры- 
метнікаў і назоўнікаў у нашай 
літаратурнай мове замацава- 
лася ўжо нямала: «адпачы- 
ваючы» (той, які адпачывае), 
«гаворачы» (той, хто гаво- 
рыць), «вядучы» (канферан- 
сье) і г. д. Зразумела, пры- 
хільнікам рускай мовы яно не 
рэжа ні слых ні дых. Ды ёсць 
жа і аманімічнае дзеепры- 
слоўе, Якде паходзіць з. дзее- 
прыметніка, што паўнапраўна 
ўжываўся яшчэ ў агульнаўс- 
ходнеславянскай мове. Слова 
«выступовец» той жа самай 
словаўтваральнай мадэлі, як і 
словы «службовец», «вайско- 
вец», «махновец», «балахо- 
вец», яно блізкае, нават ана- 
німічнае польскаму иузэіе- 
ройаё (выступаць) у бела- 
рускім вымаўленні абмежа- 
вана гутарковай мовай. 
Найменне  «выступальнік» 
мае права на існаванне і па- 
шырэнне ва ўсіх стылях сучас- 
най беларускай літаратурнай 
мовы, як і. «апавядальнік» 
(з «апавядаць»), «выклю- 
чальнік» (з «выключаць»), 


«выхавальнік» (з  «выха- 
ваць»). 
Мікола АБАБУРКА. 
г. Магілёў. 


«НАША НІВА» 


Выйшаў чарговы нумар (Ле 3) «Нашай Нівы». Ён 
адкрываецца новым апавяданнем Вячаслава Адамчыка 
«Вазьмі крыж свой...». Пад рубрыкай «Гісторыя суб'ек- 
та» друкуецца раздзел з кнігі «Невядомая вайна» Генадзя 
Сагановіча (выдавецтва «Беларусь» абяцае ў 1992 годзе 
выдаць гэтую кнігу). 

Да юбілею Максіма Багдановіча -- ён пераважна друка- 
ваў свае новыя творы ў «Нашай Ніве» -- змешчаны 
фрагменты хрэстаматыйнай працы Антона Луцкевіча - пуб- 
лічнай лекцыі 1927 года «Праблемы красы й мастацтва 
ў творах Максіма Багдановіча». 

«..Дзяўчо падзякуе й пойдзе, цешачыся ад усведамлен- 
ня значнасці свае місіі. Ёй будзе няўцям, што, калі Бела- 
русь сапраўды стане Беларуссю, ніхто й не падумае пры- 
ходзіць на паэтавы магілы не з кветкамі, а з рыдлёў- 
кай» -- гэта адзін з фрагментаў роздуму Уладзіміра 
Арлова, які ён назваў «Старыя Лівадзійскія могілкі». 

З цікавасцю чытаюцца «Лісты пра сучасную літарату- 
ру» Францішка Эн. Чытач зверне сваю ўвагу і на роспавяд 
Сцяпана Дуж-Душэўскага «Няма праблемы палякаў, ёсць 
праблема бальшавікоў», з якога зможа даведацца пра 
палітычную сітуацыю ў Віленскім краі. 

У раздзеле «Аб усім патроху» змешчана прыемная для 
беларусаў навіна: «З трэцяга верасня маленькая вулка ў Но- 
вай Вільні, якая раней насіла імя Чарняхоўскага, носіць імя 
Янкі Купалы. Вуліца Кутузава, таксама ў гэтым раёне, 
стала называцца імем А. Пашкевіч-Цёткі. Цётка, як вя- 


дома, працавала ў свой час у тутэйшай бальніцы, а 


што да Купалы, дык ці бываў ён калі ў Новай Вільні -- 
невядома». - 

З літаратурных твораў друкуюцца абразкі Фрыдэберта 
Тугласа і вершы Адама Глобуса. Дарэчы, з гэтым нумарам 
газеты сталыя падпісчыкі «НН» атрымаюць бясплатна 
зборнік вершаў Таццяны Сапач «Восень». 

Пра астатнія матэрыялы «Нашай Нівы» вы зможаце 
даведацца, набыўшы свежы нумар газеты, які, дарэчы, 
не залежваецца ў кіёсках. 

В. Ш. 


Віншуем з юбілеем! 


18 лістапада спаўняецца 60 га- 
доў вядомаму беларускаму паэту, 
публіцысту і грамадскаму дзеяну 
Анатолю Вярцінскаму. 


Першыя вершы Анатоля Вярцін- 
скага з'явіліся ў рэспубліканскім 
друку ў 1954 годзе. Яны адразу 
засведчылі, што ў беларускую лі- 
таратуру ідзе таленавіты паэт. Хо- 
чацца нагадаць кніжкі, якія пры- 
неслі шырокую вядомасць паэту: 
«Песня пра хлеб», «Тры цішыні», 
«Чалавечы знак», «З'яўленне», 


«Час першых зорак», «Ветрана». . 
За кнігу публіцыстыкі «Нью-йорк- 
ская сірэна» Анатоль Вярцінскі ў 
1988 годзе атрымаў Дзяржаўную 
прэмію Беларусі. 

Імя Анатоля Вярцінскага цесна 
Н 


звязана з нацыянальным Адра- 







І хоць паз 
Рэспублікі Белаў 
працуе ў Вярхоў 
і сёння шматлікія чітачы што- 
тыднёвіка называюць «ЛіМ» газе- 
тай Вярцінскага. 

Віншуем Анатоля Ільіча Вярцін- 
скага з юбілеем і жадаем яму 
і надалей добрага здароўя, твор- 
чага неспакою, плёну і невычэрпна- 
сці сіл у барацьбе за адраджэнне 
Беларусі. 


Анатоль ВЯРЦІНСКІ 
Высокае неба ідэала 


Высокае неба ідэала! 

Мая душа чалавечая спала, 
вякамі спала да той пары, 
пакуль не ўбачыў цябе ўгары, 
пакуль нада мною ты не заззяла,-- 
высокае неба ідэала! 
Калі адкрыў я цябе аднойчы, 
убачыў сябе з тваёй вышыні, -- 
сталі іншымі мае ночы, 

сталі іншымі мае дні. 

Ты новым сэнсам іх асвятляла, 
высокае неба ідэала! 

Ты мне дало другое дыханне, 
дало мне дарогу і сяброў. 

І толькі так, як хвалюе каханне, 
ты хвалявала маю кроў. 

Ты мяне вабіла і звала, 

высокае неба ідзала. 





Хмурэў - 

ты ўсмешку мне вяртала. 
Звярэў -- 

ты мудрасць мне вяртала. 
Хварэў -- 

ты сілы мне вяртала. 
Старэў -- 


ты свежасць мне вяртала,- 
высокае неба ідэала! 
Ты мяне вабіла і звала. 
Парой здавалася явай такой, 


“да якой падаць рукой,-- 


высокае неба ідэала. 

Руку цягнуў я да цябе, 

як цягнуць рукі у мальбе, 
але рукі той было мала, 
высокае неба ідэала. 

Відаць, кароткаю рукой 

быў ад прыроды я надзелены, 
і траціў часам я надзеі, 

і траціў часам я спакой. 

Ды зноў мяне ты уздымала, 
высокае неба ідэала. 

Зноў уздымала і вяло, 

зноў хвалявала, бунтавала, 
давала сілы і святло, 

усяму нізкаму назло, -- 
высокае неба ідэала. 

Ты шмат ахвяраў патрабавала. 
Калі я падаў у барацьбе, 

я ў зрэнках адбіваў цябе. 

І ты ў халодных зрэнках ззяла, 
высокае неба ідэала. 


ж. ж ж 


Маўчанне бывае рознае. 
Адны маўчаць таму, 

што вельмі асцярожныя, -- 
баяцца розных табу. 
Маўчанне бывае рознае. 
Маўчаць занадта цвярозыя. 
Скептыкі маўчаць: 

«Ну што карысці крычаць?» 
Маўчаць і абыякавыя -- 
твары масляна-лакавыя. 
Што ім да таго, 

да болю майго і твайго! 
Ёсць маўчуны -- аматары 
смеласці чужой. 

Развесяць свае лакатары: 
«Ой, як цікава, ой!» 
Маўчанне бывае рознае. 
Яшчэ ёсць маўчанне грознае. 
Маўчыць чалавек, трывае, 


маўчыць, як і побач маўчаць. 


І раптам рашуча зрывае 

з вуснаў сваіх пячаць. 

І раптам сябе ўзрывае: 

«Я больш не магу маўчаць!» -- 
1, скажа такое адчайнае... 

Калі ўжо і маўчаць -- 

дык я за такое маўчанне. 


с аа. тжшшы.»ы-о»-.,ьь-ьыышжы.»,эшшыоыыош-ьыьыьыььыььшы-ааааааккацанананая “ «Наша слова», 39, 1991 


З рэдакцыйнай пошты 








«ХАЧУ, КАБ СЫН МОЙ СТАЎ БЕЛАРУСАМ» 


Прабачце, што пішу па-расій- 
ску. Але ж аб усім па парадку. 
Жыву я на Урале, уў горадзе 
Міясы. Мне 28 гадоў. Маці -- 
руская. Бацька -- беларус, родам 
з вёскі Мурачоўшчына былога 
Прапойскага раёна. Выехаў баць- 
ка з. Беларусі з усёй сям'ёй ў 
1940 годзе. Так і патрапілі на 
Паўднёвы Урал.! 

Выхоўвала мяне бабуля. Раз- 
маўляла яна на беларускай мове. 
У 1969 годзе бабуля памерла. 
А праз некалькі гадоў загінуў 
бацька. Як прыйшоў час афарм- 
ляць пашпарт, я назваўся бела- 
русам. А вось запісалі чамусьці 
рускім. Такое ўвогуле ў нас прак- 
тыкуецца. Пішуць, не пытаючыся, 
па нацыянальнасці аднаго з баць- 
коў. 

Памятным у маёй свядомасці 
стаў 1988 год, калі давялося на- 
быць радыёпрыёмнік. Пачаў слу- 
хаць «Свабоду», «Голас Амеры- 
кі». На адной з радыёхваль па- 
чуў беларускую гаворку. Адразу 
на памяць прыйшла бабуля, яе 
мова. Раней жа беларускае слова 
чуў, слухаючы песні ў выкананні 


«Песняроў». Ды неяк усё гэта 
праходзіла безуважна. А тут 
раптам мова зачапіла, быццам 


зварухнула нешта ў душы. З та- 
го часу стараюся не прапусціць 
ніводнага беларускага выпуска пе- 
радачы «Свабода». Так упершы- 
ню пачуў цудоўныя вершы Натал- 
лі Арсеньевай і Алеся Салаўя. З 
гістарычных аглядаў Язэпа Ба- 
рэйкі даведаўся, якая несправяд- 
лівая лухта выдавалася за праўду 
ў школах па гісторыі СССР у ад- 
носінах да Беларусі. А рэпарта- 


жы з Менска, падрыхтаваныя 
Вітаўтам Мартыненкам і Галі- 


Гэты ліст, што мы пра- 
пануем увазе чытачоў, 
напісаны па-расійску. Па- 
лічылі вартым перакласці 
яго і надрукаваць. 


най Айзенштат, дапамагалі ўя- 
віць, што ж робіцца зараз у маёй 
радзімай старонцы. 

На 1990 год я падпісаўся на 
беларускую перыёдыку: «Во- 
жык», «Работніцу і сялянку». 
Ды толькі «Вожык» падаўся мне 
«бяззубым», а «Сялянка» 
звычайным пракамуністычным 
часопісам. Асабліва абразіла мя- 
не публікацыя ленінскіх лістоў 
да маці. Няўжо не маем мы вы- 
датных беларусаў? 

У 1991 годзе (з-за спазнення 
каталогаў) выпісаў толькі з дру- 
гой паловы «Маладосць», «Кры- 
ніцу», «Вясёлку», «Наша, слова». 
З першага ж нумара зразумеў, 
што газета -- якраз для мяне. 
Што «Наша слрва» -- газета ад- 
надумцаў, што хварэюць за род- 
ную мову, за нацыю, за культуру 
беларусаў. Справа, якую вы робі- 
це, вельмі карысная і неабходная 
для ўсяго нашага народа. 

Я лічу сябе беларусам. Хаця, 
пагадзіцеся, для ўсведамлення 
гэтага мала толькі слухаць «Сва- 
боду» і чытаць беларускую перыё- 
дыку. І, канешне ж, я вельмі ха- 
цеў бы ўдзельнічаць у агульнай бе- 
ларускай справе. Дзеля таго і 
спрабаваў запаліць нейкі агень- 
чык цікаўнасці ў братоў майго 
бацькі. Расказваў ім пра Бела- 
русь, паказваў беларускія часо- 
пісы, газету «Наша слова». Да- 
рэмна!.. 

На маім заводзе працуе 20 


“людзях 


беларусаў! Ізноў жа -- адсутнасць 
усялякай цікаўнасці да роднай 
“гісторыі, да культуры Беларусі, 
да роднага слова. Пра радзіму 
згадваюць толькі, што, маўляў, 
у Менску каўбаса ёсць. 

Хацеў вам напісаць свой ліст 
па-беларуску. Ды сапраўдная бя- 
да -- баюся, бо не ведаю права- 
пісу. Прашу вашай дапамогі! 
Дашліце, калі ласка, мне слоўні- 
кі, падручнікі. Грошы я вышлю. 

На «Наша слова» на 1992 год 
я падпісаўся. Лічу, што гэта 
павінен зрабіць кожны свядомы 
беларус! 

Што мяне асабліва здзіўляе, 
што раніць маю душу? Абвясціў- 
шы мову дзяржаўнай, дэпутаты 
Вярхоўнага Савета Рэспублікі 
Беларусь гавораць па-расійску. 
Калі ж ужо і там нешта пераме- 
ніцца? 

Здзіўляе і той факт, што бела- 
рускія радыёпраграмы, выходзя- 
чы да ўсесаюзнага слухача, за- 
поўнены рускамоўнымі песнямі. 
-А дзе ж нашы, беларускія?.. 

Хвалюе мяне і закон аб грама- 
дзянстве. Хачу стаць грамадзяні- 
нам Рэспублікі Беларусь. Хачу, 
каб сын мой вучыўся ў беларус- 
кай школе і служыў у беларускім 
войску. Мяне не палохае Чарно- 
быль. І на Урале сказваецца на 

забруджанасць радые- 
нуклідамі (ад аварыі 1957 і 1968 
гадоў). А людзі ў нас такія ж 
цярплівыя, маўклівыя, як на 
Беларусі. Таму маўчаць і паціху 
паміраюць. 

Не памерці б і нам, бела- 
русам,-- ад духоўнага Чарнобы- 
лю! 

- Радзівон ТУРКОЎ, 
г. Міяс Чэлябінскай вобл. 





І ТУРКМЕЯ ЧЫТАЕ... ПА-БЕЛАРУСКУ 


У той час, як беларусы з Радашковічаў 
С. Белы, М. Ліннік і Г. Пустаход заклікаюць 
да выхаду з ТБМ, усё новыя і новыя людзі 
адраджэння роднай 


гуртуюцца вакол ідэі 
мовы. 


Вось і ў Барысаўскім ваенным гарадку ство- 
рана суполка ТБМ імя Ф. Скарыны. Узнача- 


мундзірах, падпіска на беларускую перыёдыку. 

У 1992 годзе афіцэры з Барысава будуць 
чытаць многія выданні, у тым ліку і «Наша 
слова». Сярод падпісчыкаў і актыўны ўдзельнік 


стварэння Беларускага згуртавання вайскоўцаў, 


Гельдыеў. 


ліў яе Міхась Варанец. 1, канешне ж, першы 
клопат, за які ўзяліся тэбээмаўцы ў вайсковых 





Калі б не было БНР... 


Пры абмеркаванні свят на 
сесіі Вярхоўнага Савета пачуў 
такое выступленне «народнага» 
дэпутата (прозвішча не запа- 
мятаў), якога нават і не чакаў. 

Мяне не здзівіла тое, што ён 
не ведае беларускай мовы, -- 
мабыць, такіх там большасць. 
Не здзівіла і Тое яго прызнанне, 
што не чуў пра падзеі 25 сака- 
віка 1918 года на Беларусі. 
Але здзівіла тое, што ён нават 
не можа зразумець, чаму не чуў 
пра гэтую дату. Ці такая абме- 
жаванасць з'яўляецца эталоннай 
для камуністычнай большасці? 
І тады нам, простым грамадзя- 
нам, няма чаго добрага чакаць ад 
цяперашняга беларускага пар- 
ламепта! 

Паколькі прыпынена 
дзейнасць КПСС, то было б ла- 
гічна прыпыніць дзейнасць і тых 
дэпутатаў, якіх падтрымлівалі 
кампартыйныя камітэты ў 
Саветах усіх узроўняў. Тады б і 
праца ў розных напрамках па 
выратаванні нашай Бацькаў- 
шчыны пайшла 6 шпарчэй. 

Скарыстаўшы даверлівасць 
народа, КПСС запаланіла і наш 
край. Гэта яна стварыла агром- 
ністую многаступеньчатую ад- 
міністрацыю, яна запрыгоніла 
народ, яна спачатку знішчыла 
інтэлігенцыю і самае працавітае 
сялянства, а затым, разбурыўшы 
сельскую гаспадарку і наогул 


эканоміку, давяла цяпер да таго, 
што атручана ўсё, -- і зямля, 
і вада, і само паветра, -- дыхаць 
няма чым! Адабраўшы родную 
мову, пакалечыла народ 
духоўна. Наўрад ці хопіць у яе 
сілы перабудавацца, бо вельмі ж 
вабіць той, створаны для сябе 
«мікракамунізм», і можна ў лю- 
бы зручны момант чакаць чар- 
говага яе «выхаду» з «акопаў», 
а пакуль, прыстасоўваючыся да 
рынку, яна прысвойвае сабе 
дзяржаўныя сродкі, а гэта ж за- 
робленае народам! 


А наконт свята Незалежнасці, 


то на маю думку, гэтым днём 
варта лічыць 25 сакавіка. Бо, ка- 
лі б не было БНР, то не было 
б і БССР і нават 25 жніў- 
ня. Гэта аксіёма. Не хочуць зра- 
зумець яе толькі тыя, хто нідзе, 
акрамя ВІИШ, не вучыўся. 
Рэкамендую гімнам Беларусі 
верш М. Багдановіча «Пагоня» 
-- твор, актуальны як сёння, 
так і на далёкую будучыню 
(музыка Міколы Куліковіча- 
Шчаглова). Спадзяюся, што мая 
прапанова будзе абмеркавана. 


Радуе, што сярод дэпутатаў 


рознага ўзроўню, журналістаў, 
вучоных, інтэлігенцыі ёсць мно- 
га людзей, якія аддана працуюць 
на ніве “адраджэння 


Я. ШУТ. 
г. Маладзечна. 





Створаны філолагамі 


У Віцебску выкладчыкамі-філо- 
лагамі Вашчанка Н. І., Кірыла- 
вым М. Ф., Пашкоўскай М. А. 
створаны гурток для педагогаў 
горада, якія жадаюць выкладаць 
біялогію, фізіку, хімію, алгебру 
і геаметрыю на беларускай мове. 
Асабліва плённа працаваў гурток у 
час летніх канікул, даказаўшы, 
што і педагогам ніколі не позна 

вучыцца. 
Сумеснымі намаганнямі гурт- 
коўцаў рыхтуюцца тэрмінала- 
гічныя слоўнікі беларускай мовы, 
дзе знойдуць сваё месца біяла- 
гічная, фізічная, хімічная і матэ- 
матычная лексіка. 
Кастусь КАРНЯЛЮК.. 
г. Віцебск. 


нашай 
Бацькаўшчыны. Веру ў поспех! 


сябра суполкі ТБМ туркмен маёр Курбан 


А. КУТ. 


нанне 


ў 
і 
і 


Беларус з Аўстраліі 


кастрычніку Рэспубліку 
Беларусь наведаў старшыня Фе- 
дэральнай Рады беларускіх арга- 
нізацый Аўстраліі Яўген Груша. 
Нарадзіўся ён у вёсцы Морач 
Клецкага раёна Менскай воб- 
ласці. У Аўстраліі з 1949 года. 
тапіў туды з Нямеччыны разам 
маці і трыма братамі (бацька 
загінуў яшчэ ў Беларусі). Бела- 
рускую школу пачаў наведваць 
у беларускім лагеры Мітэнвальд 
у Нямеччыне. Скончыў сем кла- 
саў. Належаў: да арганізацыі 
беларускіх скаўтаў. У Аўстраліі 
вучыцца далей не было магчы- 
масці. У 15 гадоў давялося ісці 
працаваць. Вучыў англійскую 
мову, але ніколі не забываў 
сваёй роднай, беларускай. На- 
вучыў гаварыць на ёй і сваіх сы- 
ноў. 





У Менску спадар Яўген быў 
госцем рэдакцыі «Наша слова» 
і Таварыства беларускай мовы 
імя Ф. Скарыны. Ён паведаміў, 
што прывёз 40 тысяч аднаразо- 
вых шпрыцоў, 2 тысячы камплек- 
таў для пералівання крыві, 50 
кілаграмаў шакаладу і іншае ме- 
дыцынскае абсталяванне для 
Гомельскай абласной бальніцы. 
Гэта дабрачынны дар усіх бела- 
русаў Аўстраліі пацярпелым ад 
чарнобыльскай катастрофы. 
Яўген Груша збіраўся наведаць 
суполкі Таварыства беларускай 
мовы ў іншых гарадах рэспуб- 
лікі, у прыватнасці, у горадзе Са- 
лігорску. Пажадаем яму добрых 
уражанняў ад наведвання Баць- 
каўшчыны, якога давялося. ча- 
каць столькі гадоў. 

Л. БАРШЧЭЎСКАЯ. 


НА ЗДЫМКУ: ў мястэчку Ракаве. 


Госць рэдакцыі ыі 


р рабу раму у ух у уха муку ух ух у 


абух быу бусы ух ух убаку буку бух бх К Куб» 


Фота І. ЮДАША (БЕЛТА). 


Праверце дакладнасць афармлення абанемента 


Для афармлення падпіскі на газету ці часопіс, а таксама для пераад- 


расоўкі 


выдання бланк абанемента з даставачнай карткай запаў- 


няецца падпісчыкам чарнілам, разборліва, без скарачэнняў, у адпаведна- 


сці з умовамі, 


выкладзенымі ў каталогах «Саюздруку». 


Запаўненне 


месячных клетак пры пераадрасоўцы выдання, а таксама клеткі «ПВ- 
МЕСЦА» робіцца работнікамі прадпрыемстваў сувязі і «Саюздруку». 


«- Непакладня 
чеце і 
ваРоеміце 
ПААП іску НА 


“ 


уаерт містэр 
9 шыцці 
пака дае 
гом вц шча 


ню 


На абанеменце павінен быць прастаўлены адбітак касавай машыны. 


Пры афармленні падпіскі 


(пераадрасоўкі) без касавай машыны на 


абанеменце ставіцца адбітак каляндарнага штэмпеля аддзялення су- 
вязі. У гэтым выпадку абанемент выдаецца падпісчыку з квітком аб 
аплаце кошту падпіскі (пераадрасоўкі) 


Кошт падпіскі на «Наша слова» на год - 


на 6 месяцаў -- 2 руб. 





з руб. 28 кап., 


64 кап., на 3 месяцы -- 85 кап. 





ПАДПІСЧЫКІ - 
З ПАЧАТКОВАЙ 
ШКОЛЫ 


Зацітава-Слабадская  пачат- 


ковая школа Пухавіцкага раё- 
на -- «галоўная» і адзіная на- 
вучальная ўстанова на тэры- 
торыі калгаса імя Чапаева. Ра- 


зумее гэта і настаўніца Алена” 


Міхайлаўна Шчэрба. У школы 
цесная повязь з вяскоўцамі, кал- 
гасным клубам, Зацітава-Сла- 
бадской сельскай бібліятэкай. І, 
зразумелая справа, з бацькамі 
вучняў. Мусіць, гэта і паспры- 
яла цікавасці дзяцей і іх баць- 
коў да беларускай перыёдыкі. 

Прыемна, што па-за ўвагай 
юных чытачоў Аксаны Пар- 
фёнак, Волі Шышко, Алёны Ко- 
рань, Руслана Хруцкага і Віталя 
Шчэрбы не засталася і газета 
«Наша слова». Чытаць жа, кане- 


Наша спадчына 


шне, школьнікі газету ТБМ імя 
Ф. Скарыны будуць сумесна з 


бацькамі. “ 
А. К. 











Ад дваццаці да сямідзесяці -- узрост удзельнікаў фальклорна-этнаграфічнага ансамбля «Аст- 


ранка» з вёскі Стары Дзедзін Клімавіцкага раёна. Аб'яднала гэтых людзей любоў да народнай 
песні. У рэпертуары калектыву -- больш за сорак мелодый. Але далёка не вычарпана фальклорная 
крыніца: вёска ж Стары Дзедзін адзначыла нядаўна сваё тысячагоддзе. А таму -- папаўняцца 


рэпертуару і далей. 


На здымку: фальклорна-этнаграфічны ансамбль «Астранка». 


Фота Валерыя ЛЯШКЕВІЧА (БЕЛТА). 


[ смех, і грэх шаная 


Дзве смяшынкі Кандрата Лейкі 


Толькі ў апошнія тры гады ўда- 
лося знайсці і надрукаваць не- 
калькі невядомых раней твораў 
літаратара са Слонімшчыны Кан- 
драта Лейкі (1860- 1921). Лёс 
ягоны склаўся так, што большую 
палову свайго жыцця (з-за хва- 
робы ног) ён пражыў за межамі 
Беларусі. Але далёка ад радзі- 
мы' Кандрат Лейка не забываў 
роднае мовы, пісаў і думаў на 
ёй, падтрымліваў сувязі з Галья- 
шам Леўчыкам, Янкам Купалам, 
Лявонам Дубяйкоўскім і іншымі 
дзеячамі беларускай культуры. 

Перад самай смерцю ён пад- 
рыхтаваў да друку зборнік «За- 
сеўкі» і паслаў яго ў Вільню. 
Аднак «рукапіс» згубіўся і не 
пабачыў свет. 

Мне вельмі прыемна, што дру- 
гі мой зямляк, Янка Саламевіч, 
зараз рыхтуе кніжачку твораў 
Кандрата Лейкі -- таленавітага 





празаіка, дзіцячага драматурга 
і паэта. 

Прапаную чытачам «Нашага 
слова» дзве смяшынкі Кандрата 
Лейкі, якія былі напісаны да 
1886 года. Яны сёння друкуюцца 
ўпершыню. 

Сяргей ЧЫГРЫН. 

НА ЗДЫМКУ: Кандрат Лейка. 


ПАЙМАЛА І ПАЗНАЛА 
Прыйшла кабета да стар- 

шыны на скаргу, што ноччу 

хлопцы абабралі яе садок. 


-- Пане дабрадзею,-- ка- 
зала яна, кланяючыся, стар- 
шыну,-- прыгразі ты гэтым 


гіцлям, каб яны больш не 
крыўдзілі мяне, не траслі па 
начах маіх грушаў. 

















Каму: 





Наш адрас: 220005, г. Мінск, 
вул. Румянцава, 13. "о . 


Тэлефон рэдакцыі: 33-17-83. 


(пашт, іудэкс? 

Аўтары надрукаваных матэрыялаў адказваюць за дакладнасць фактаў і іншых звестак. 
неабавязкова можа адпавядаць меркаванню рэдакцыі. 





-- А ты паймала хоць ад- 
наго? -- спытаў старшына. 

-- А як жа, мой дабрадзей, 
паймала і пазнала. 

-. Хто ж гэта, скажы, ка- 
бетка? -- дапытваўся старшы- 


. На. 


-- Альбо Тодар, альбо 
Марко, альбо хто,-- быў ад- 
каз. 


НА СПОВЕДЗІ 


Хлопчык пайшоў на спо- 
ведзь да ксяндза. Ксёндз 
прызнаваў толькі польскую 
мову, а хлопчык гэтае мовы 
не разумеў. Ксёндз пытаецца: 

2. Яке ў цябе, хлопчэ, ест 
гжэхі? 

--. Бацьку, маці не слухаў, 
гаршчок адзін раз разбіў,-- 
сказаў хлопчык і стаў успа- 
мінаць, што ён яшчэ кепскае 
зрабіў. Ксёндз, пачакаўшы 
трошкі, і пытаецца: 

-- А венцэй цо? 

-- І венцы", пане ксёнджэ, 
разбіліся, -- адказаў хлопчык. 


“» Венцы -- закручына, 
якая робіцца зверху гаршка. 





АФАНАРЫЗМЫ. 


Куды ні кінь -- усюды клан! 


Не бойся маскі! Бойся, калі 
пад маскаю -- маска. 


Хочаце сапсаваць адносіны 
-- пачынайце іх высвят- 
ляць. 


Выхаваны чалавек не давя- 
дзе моду да крыку. 

Лёгкая прамысловасць. А як 
цяжка перабудоўваецца. 
Ці павінна дабро быць з ку- 
лакамі, калі гэта народнае 
дабро? 

Скажы мне, хто я, і мне ста- 
не зразумела, хто ты. 


Дырэктар-пачатковец  пра- 
глыне крытыку, вопытны -- 
крыўдзіцеля. 

Лякарня 
чараўніцы Потахі 


Расліны, якія ўжываюць 
пры хваробах мочапалавых 
органаў 

Талакнянка. Лічыцца ў на- 
родзе, што ўсе хваробы ны- 
рак, мачавога пузыра, асаблі- 
ва запаленне нырак, камянях 
іх і мачавога пузыра, перш 
за ўсё пры крывавай мачы, 
немагчыма лячыць без лісця 
талакнянкі. Яе ж далучаюць 
да ўсіх сумесяў, якія ўжыва- 
юць пры лячэнні гэтых і мно- 
гіх іншых хвароб, што выклі- 
каны парушаным абменам 
матэрыі ў арганізме. Доза: 
ад 5--15 да 30 г на 150- 250 
да 500 г вады. Вараць 15 
мінут, даюць адстаяцца 
20 мінут, працэджваюць і 
п'юць па паўшклянкі З разы 
на дзень ці па 1 сталовай 
лыжцы праз кожную гадзі- 


ну. 





Не той сілён, хто 
здзержываець коней, а 
той, хто здзержываець са- 
мога сябе (Насовіч) 





Адвар з лісця талакнян- 
кі прымаюць таксама пры 
«аслабелых» нервах, пры па- 
люцыях і пры венерычных 
хваробах: У гэтых выпадках 
на 3 шклянкі сырой вады бя- 
руць І сталовую лыжку з вер- 
хам лісця талакнянкі і ва- 
раць, пакуль не выпарыцца 
1/3 вадкасці. Астатняе ад- 
цэджваюць і п'юць штодзён- 
на па 2 шклянкі на дзень. 
Пры гэтым забараняюцца ал- 
кагольныя напіткі. 

Сон лепш усялякага 
зелля (Сержпутоўскі) 
шаншышаааааааааааая п 


Авёс пасяўны. Вядомы 
злак, які культывуецца. У 
лекавых мэтах народ ужы- 
вае крупы, муку і салому, пры 
гэтым крупы і мука з аўса 
прымяняюцца як дыетычны 
сродак, а салома -- як лека- 
вы. 





Калі адзін зяўнуў, то 
і ўсе пойдуць зяваць 
(Насовіч) 





Чай і адвар з аўсянай са- 
ломы ўжываюць у народзе як 
патагонны, ветрагонны сро- 
дак, адвар -- пры вадзянцы 
жывата, якая ўзнікла пры 
хваробе нырак, і як гарачка- 
паніжальны. Для напару бя- 
руць любую колькасць, для 
адвару 30-40 г аўсянай па- 
рэзанай саломы на І л вады. 


Пры камянях нырак з насы- 
чанага адвару аўсянай сало- 
мы робяць гарачыя кампрэсы 
і прыпаркі на вобласць нырак 
як сродак, які разагравае і 
пашырае матачнікі, аблягчае 
праходжанне камянёў. 

Верас звычайны. Водны на- 
стой травы верасу 40 г на 
І л вады лічаць надзейным 
сродкам пры камянях нырак; 
ім карыстаюцца і пры ва- 
дзянцы. 








РЭДАКЦЫЙНАЯ КАЛЕГІЯ 

Рэдактар Эрнэст Ялугін. 
Сябры -калегіі: Янка Брыль, Анатоль Бутэвіч, Ніл Гіле- 
віч, Уладзімір Дамашэвіч, Алесь Камароўскі, Анатоль. 
Клышка, Алег Куліцкі, Уладзімір Ламека, Уладзімір 
Содаль, Алесь Траяноўскі, Генадзь Тумаш, Яўген Цума- 
раў, Генадзь Цыхун, Міхась Шавыркін. 


Адказны сакратар Анатоль Сілянкоў. 


МВПА імя Якуба Коласа. 
Мінская паліграфічная фабрыка 


Наклад 5.058 паасобнікі. Зак. 2467. індэкс 74975. 

«Чырвоная Зорка». 


